

Met desen nieuwen iare

Bew. G. Sarolea

S/A

Met de-sen-nieu-we ia - re so wil-len wi vrolic sijn. Ons

T/B

S/A

heeft een ma-ghet cla - re ghe - baert een kin-de - kij. In

T/B

S/A

Beth-le-hem ver - co - ren, so ons die schrift-ue-re ver - claert, Es

T/B

S/A

ons een kind ghe - bo - ren, die maecht bleef on - be - swaert.

T/B

2. Hierboven uten throne
Wert gabriel ghesant,
Al totter maghet schone,
Al in dat ioetsche lant.
In nazareth ter steden
Vant hi die maghet alleyn.
Hi sprac 'god gheve u vrede,
God si met u ghemeyn.
3. Ghi sijt boven alle vrouwen
Van gode ghebenedijt,
Bi u wort noch behouden
Dat adam heeft ontvrijt.
Ghi sult in uwen lichame
Een edel vrucht ontfaen
Ende bliven sonder blame;
En twijfelt daer niet aen.'
4. Die maecht wert seere van binnen
Verscric in haren moet.
Si dacht in haren sinne,
Hoe comen mocht die groet,
Die haer die enghel brochte;
Si en hads noyt ghesien
Si dacht in haren sinne:
Och hoe sal dit geschien?
5. Die enghel sprac 'o reyne,
Waer om sidi versaecht?
Ghi sult ontfaen een greyne
Ende bliven een suver maecht,
Ende baren sonder pine
Dat licht, der engelen broot,
Der werelt medicine.
En sal sijn sijns ghenoot.'
6. 'Hoe soudic kint gedraghen?
En kende noeyt ghenen man
Noch en hebbe in mijn behaghen.
Hoe soude dat wesen dan?
Het is boven natueren crachten
Te sine moeder ende maecht.
Hier om trueren mijn ghedachten;
Hier om ben ic versaecht.'
7. 'O hoghe maecht van prise,
Waer om sidi ghi versaecht?
Die heilighe gheest sal rijsen
In u, wel suver maecht.
Gods crachten uutvercoren,
Die sullen u om vaen.
Dat van u wert gheboren,
Sal adams sonden dwaen.
8. Elizabeth heeft ontfanghen
In haerder ouder tijt;
Haer daghen sijn verghangen.
O maghet ghebenedijt,
Het es in godes vermoghen,
Dat es ende wesen sal.
Nu blijft in goeden hoghen
Vertroost dit iammer al.
9. Die sone des alre hoochsten
So sal hi sijn ghenaeemt.
Hi sal die werelt verlossen
Ende ghi blijft onbescaemt.
Sijn rijck sal altoos dueren
Ende nemmermeer vergaen.
Hier om so en wilt niet trueren;
Die vrucht suldi ontfaen"
10. Die oetmoedighe maghet reyne
Viel neder op haer knyen :
'Siet hier gods deerne cleyne,
Na uwen woorden moet mi geschien.'
Al totter selver uren
Ontfinc die maghet fijn.
Sie droechen sonder trueren,
Si baerden sonder pijn.
11. In bethleem vercoren,
Als ons scriftuer verclaert,
Is ons dat kint gheboren;
Het is veel eren waert.
Die moeder is maecht eerbaer,
Dies willen wi vrolic sijn.
Hi is god en mensche te gaer,
Hi en mocht niet beter sijn.